

Lill-Emigranti Marsin

Alfred Caruana

Meta wiehed ikun għaddej rann. Mfejn is-Salib tal-Marsa jilmaħ għadd ġmielu ta' immigranti ta' kulur skur bilqiegħda biex forsi xi hadd iqabbadhom biċċa xogħol. Dawn ġew Malta mhux b'xi kumbinazzjoni imma biex isibu haġja ahjar għax f'pajjiżhom kienu ppersegwitati, bla xogħol jew imfittxija għall-mewt. Għalhekk għamlu pass ta' sogru li bih sabu ruħhom fuq xutna.

Dan ifakkarni f'nies oħra – il-Maltin, fosthom ukoll il-Marsin, li telqu bl-eluf bħala emigranti biex jibdew haġja ġdida f'artijiet li hafna drabi ma kinux jafuhom. Dawn kellhom iħallu lill-familja u lil pajjiżhom biex isibu xogħol xieraq imma ftit nafu l-esperjenzi, l-isfidi, it-tbatija u l-avventuri tagħhom.

L-emigrazzjoni ma bdiex ilbieraħ u kienet fl-aqwa tagħha meta wara l-ewwel u t-tieni gwerra dinjija x-xogħol naqas ferm go pajjiżna. Kull meta tispicċa gwerra dejjem kien ikun hemm hafna sensji minn mas-Servizzi, speċjalment minn mat-tarzna, u għalhekk ladarba x-xogħol jonqos kien jiżdied il-faqar. Kien dan li wassal lil hafna Maltin, fosthom il-Marsin, biex tefgħu għajnejhom fuq

pajjiżi lil hinn minna. Fl-ghoxrinijiet tas-seklu l-iehor bdiet l-emigrazzjoni lejn l-Amerika, imbagħad il-Kanada, l-Ingilterra u l-Awstralja. Biex ihajru lill-Maltin jemigraw l-awtoritajiet kienu harġu skema, jghidulha *Assisted Passage*, fejn il-gvern kien johrog passagg irħis għal min ikun irid jemigra. Dan kien ta' bejn hames jew ghaxar liri Maltin u kien jinghata wara li l-gvern ikun assigurat li għandhom ċertifikat ta' sahha normali, approvazzjoni ta' rappreżentant mill-Awstralja jew mill-pajjiż li jridu jmorru fih u assigurarazzjoni li meta jmorru joqogħdu f'dik l-art li għazlu jkollhom akkomodazzjoni xierqa fejn jghixu.

B'dawn l-inċentivi l-Maltin thajru sabiex ikunu jstgħu jsibu xogħol f'pajjiż ieħor. M'hemmx għalfejn ngħidu, kwazi xi hadd minn kull familja jew mill-qraba tagħhom spicċaw emigraw. Ngħid għalija, jien għandi tliet kuġini l-Awstralja. Għadni niftakar il-kuġin tiegħi Viktor, li kien ukoll il-parrinu tal-Griżma tiegħi, jiġi għandna bi swied il-qalb biex jghidilna li se jsiefer lejn l-Awstralja. L-istess għadni niftakar fi tfuliti, familja hdejna b'mara


ikompli f'pagna 119





ta' sitt itfal li kien jisimha Nena li wkoll siefret ma' ommha Pawla ghax zewgħa kien digà telaq qabel biex jirranġa kollox u jibgħathilhom dak kollu li hemm bżonn u fejn għandhom jiltaqgħu. Dawn marru l-Awstralja bil-vapur u dak iż-żmien il-vjaġġ kien jieħu xahar. Peress li ommha kienet avvanzata fiz-żmien il-vjaġġ bil-baħar kiddha ħafna u mietet. Darba waħda vjaġġ bil-vapur li kien jismu SS Scobrine bi grupp ta' emigranti Maltin kien ha n-nar imma b'xorti tajba ġie salvat kulhadd u f'it wara l-vapur kien għereq.


Ta' min ngħidu li mal-wasla tagħhom f'dik l-art fejn ikunu emigraw mhux dejjem sabu kollox ward u zgħar. Uħud ma sabux l-akkomodazzjoni li hasbu ghax kienu jridu joqogħdu man-nies u mhux l-ewwel darba li ma sabu lil hadd jistenniehom. Għal uħud il-kundizzjonijiet tax-xogħol ukoll ma kinux kif kienu basru waqt li għal oħrajn il-lingwa kienet ta' tfixkil. Fuq dawn id-diffikultajiet u anki dwar l-isfruttament



ta' dawn l-emigranti nkiteb il-famuż rumanz ta' Juan Mamo li jismu 'Uljed in-Nanna Venut fl-Amerka'; rumanz li kien tqassam bhala faxxikli bejn l-1930 u l-1931. Ghalkemm ġibed certa simpatija qanqal ukoll ħafna kritika. Mamo jixli lill-Maltin ta' skola li sfruttaw u abbandunaw lil huthom stess iżda ma jehodhiex kontra l-kolonizzaturi Brittaniċi li m'għamlux wisq biex jgħinu lill-massa tal-poplu joħroġ mill-faqar.

Halli nsemmi episodju iehor dwar l-emigrazzjoni. Darba waħda kont id-dwana l-antika tal-Belt minn fejn kienu jitilqu l-emigranti. Dawn ma kinux jitilgħu dirett fuq il-vapur bħallum imma bid-dgħajsa tal-pass ghax dak iż-żmien il-vapur ma kienx jittrakka mal-moll. Niftakar il-vapur kien jismu 'Roma' u kien ta' xi kumpanija Taljana.

ikompli f'pagna 123





Qalb l-emigranti kien hemm omm qieghda taghti l-aħħar tislima lil binha ġuvni imma qabel ma telgħet fuq il-vapur din ma tatux xi ċurkett jew ritratt tagħha jew ta' missieru imma minn ġol-basket li kellha ħarġet il-kuruna tar-rużarju biex ma jnsiex lill-Madonna fit-talb tiegħu. Jien dak il-ħin hassejtني kkommoss għal dan il-ġest li għamlet.

Barra minn familji sħaħ li emigraw kien hawn skema oħra; dik tat-tfal orfni jew kif insibuha *child migration*. Sa min età ferm zgħira ta' sitta jew seba' snin kienu jiġu emigrati lejn l-Awstralja. Min jaf x'kien id-destin tagħhom? F'dan is-suġġett ma nixtieq inhalli barra sezzjoni ta' nies li ġiet imġiegħla bilfors titlaq lil

art twelidha – *force migration*. Fost dawn jispikkaw persuni bħal Manwel Dimech, Nerik Mizzi u sħabu li waqgħu vittima tal-ideal tagħhom. U fl-aħħar u mhux l-inqas nixtieq insemmi l-missjunarji Kapuċċini, uħud minnhom mill-Marsa, foshtom Patri Pelagio u Patri Mawrizjo, li ħallew lill-familja tagħhom u lil sħabhom Kapuċċini biex ixandru l-kelma t'Alla f'art imbiegħda.

Nixtieq minn hawn insellem lill-emigranti Marsin li jiġu jżuruna matul il-jiem tal-festa.

Minn qalbi nagħti l-festa t-tajba lill-Marsin kollha.